

೧	೨	೩	೪
೧೧	ಗ್ರಾಮೀಣ ಭೂರಹಿತ ಉದ್ಯೋಗ ಭರವಸೆ ಯೋಜನೆ		
ಅ)	ಗ್ರಾಮೀಣ ಸಂಪರ್ಕ ರಸ್ತೆಗಳು	೨	೧೮.೪೫
ಆ)	ಸಣ್ಣ ನೀರಾವರಿ ಯೋಜನೆಗಳು	೩	೫.೦೫
ಇ)	ಸಾಮಾಜಿಕ ಅರಣ್ಯೀಕರಣ	೭	೩.೭೦೪
ಈ)	ಶಾಲಾ ಕಟ್ಟಡಗಳು	೧೭	೪.೦೦
ಉ)	ಪಂಚಾಯತು ಕಟ್ಟಡಗಳು	೩	೨.೧೭

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶ್ರೀ ಕೆ. ವಸಂತ ಬಂಗೇರ ಅವರ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಅನುಬಂಧ ೧ ರಲ್ಲಿ ಐಟಿಂ ಉದ್ಯೋಗ ಯೋಜನೆ ತರಬೇತಿ ಎನ್ನುವುದಕ್ಕೆ (೭) ಎಂದೂ, ಆರ್ಥಿಕ ಸಾಧನೆಯ ಕಲ್ಪನೆಯ ಪಾಲಿಯಾಗಿಯೂ ಬಿಟ್ಟಿದ್ದಾರೆ. ಐಟಿಂ ೧೭ರಲ್ಲಿ (ಆ) ಮತ್ತು (ಇ) ಗಳಿಗೆ ಕ್ರಮವಾಗಿ ೮, ೧೮ ಭೌತಿಕ ಸಾಧನೆ ಕುಟುಂಬಗಳು ಎಂದು ತೋರಿಸಿದ್ದಾರೆ. ಇದರ ಬಗ್ಗೆ ಸ್ಪಷ್ಟೀಕರಣ ಕೊಡಬೇಕು. ಹಾಗೂ ಸಣ್ಣ ನೀರಾವರಿ ಯೋಜನೆಗಳು ಮತ್ತು ಸಾಮಾಜಿಕ ಅರಣ್ಯೀಕರಣಗಳ ಆರ್ಥಿಕಸಾಧನೆ ಬಗ್ಗೆ ಇಲ್ಲ, ಇಲ್ಲ ಎಂದು ಹೇಳಿದ್ದಾರೆ. ಇನ್ನು ಈ ಬಗ್ಗೆ ಕೆಲಸವೇ ಪ್ರಾರಂಭವಾಗಿಲ್ಲವೇ? ಅಲ್ಲದೆ ಈ ವರ್ಷ ತೆಗೆದುಕೊಂಡಿರುವ ಕಾರ್ಯಕ್ರಮಗಳು ಸಾಲದೆಂದು ಹೇಳುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ ರಾಜ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಸ್ವಯಂ ಉದ್ಯೋಗ ಕಾರ್ಯಕ್ರಮದಲ್ಲಿ ೭ ಜನ ಯುವಕರಿಗೆ ಟ್ರೈನಿಂಗ್ ಕೊಡಲಾಗಿದೆ. ತಾಲ್ಲೂಕು ಮಟ್ಟದಲ್ಲಿ ಆಭ್ಯರ್ಥಿಗಳನ್ನು ಆರಿಸಿ, ಎಲ್ಲಾ ರೀತಿಯ ಸಹಾಯವನ್ನು ಜಿಲ್ಲಾ ಮಟ್ಟದ ಅಭಿವೃದ್ಧಿ ಸಂಸ್ಥೆಯಿಂದ ಮಾಡುತ್ತಾರೆ. ಆದುದರಿಂದ ಈ ಸ್ವಯಂ ಉದ್ಯೋಗ ಕಾರ್ಯಕ್ರಮಕ್ಕೆ ಬೇರೆ ಯೋಜನೆಗಳಲ್ಲಿ ಆರ್ಥಿಕ ಸಹಾಯ ಒದಗಿಸುವುದರಿಂದ, ಇಲ್ಲಿ ಆರ್ಥಿಕ ಸಾಧನೆ ಕೊಟ್ಟಿಲ್ಲ. ಅನುಬಂಧ (೧) ರಲ್ಲಿ ತೆಗೆದುಕೊಂಡ ಕಾಮಗಾರಿಗಳ ಸಂಖ್ಯೆ ಮತ್ತು ಪೂರ್ತಿಯಾದ ಕಾಮಗಾರಿಗಳ ಸಂಖ್ಯೆ, ಮತ್ತು ಒಟ್ಟು ತಗಲಿದ ವೆಚ್ಚದ ವಿವರ ಎಷ್ಟು ಎನ್ನುವುದನ್ನು ಕೊಡಲಾಗಿದೆ. ಅದರಲ್ಲಿ (ಆ)ನಲ್ಲಿ ಸಣ್ಣ ನೀರಾವರಿ ಯೋಜನೆಗಳಿಗೆ ಖರ್ಚು ಮಾಡಿರುವುದು ೪.೧೩೬ ಲಕ್ಷ ರೂಪಾಯಿಗಳು ಮತ್ತು ಸಾಮಾಜಿಕ ಅರಣ್ಯೀಕರಣಕ್ಕೆ ೪.೨೬೪ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. —ಮಾನ್ಯ ಅಧ್ಯಕ್ಷರೇ, ೧೯೮೫-೮೬ನೇ ಸಾಲಿನಲ್ಲಿ ತೆಗೆದುಕೊಂಡಿರತಕ್ಕ ಕಾರ್ಯಕ್ರಮಗಳು ತುಂಬಾ ಕಡಿಮೆ ಇವೆ. ಈ ಕ್ಷೇತ್ರದಲ್ಲಿ ಹಿಂದುಳಿದಿರತಕ್ಕ ಜನ ಜಾಸ್ತಿ ಇದ್ದಾರೆ. ಆದ್ದರಿಂದ ಇದರ ಕಡೆ ಹೆಚ್ಚು ಗಮನ ಕೊಟ್ಟು ಕಾರ್ಯಕ್ರಮಗಳನ್ನು ಹೆಚ್ಚು ಮಾಡಬೇಕು.

ಮಂಥೋಳದ ಬೇಟೆನಾಯಿಗಳು

೪೪೪. ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಪಶುವೈದ್ಯ ಹಾಗೂ ಪಶು ಸಂಗೋಪನಾ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಬಿಜಾಪುರ ಜಿಲ್ಲೆಯ ಮಂಥೋಳದ ಬೇಟೆ ನಾಯಿ ಭಾರತಾದ್ಯಂತ ಪ್ರಾತಿ ಪಡೆದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಈ ಸಂತತಿ ಕ್ಷೀಣಿಸುತ್ತಿದ್ದು ಇದರ ಸಂರಕ್ಷಣೆಗೆ ಬಗ್ಗೆ ಸರ್ಕಾರದವರು ಆಲೋಚಿಸುವರೆ ?

ಇ) ಈ ಬಗ್ಗೆ ರಾಜ್ಯದ 'ಕೆನ್ ನಲ್ ಕ್ಲಬ್' (ಕೆನ್ ನಲ್ ಕ್ಲಬ್) ಗಳ ಸಲಹೆ ಪಡೆಯಲಾಗುವುದೇ ?

ಶ್ರೀ ಸಿದ್ದರಾಮಯ್ಯ.—(ಪಶುಸಂಗೋಪನಾ ಮತ್ತು ಪಶು ವೈದ್ಯ ಸೇವಾ ರಾಜ್ಯ ಮಂತ್ರಿಗಳು)

ಅ) ಇಲ್ಲ.

ಆ) ಉದ್ಯವಿಸುವುದಿಲ್ಲ.

ಇ) ಉದ್ಯವಿಸುವುದಿಲ್ಲ.

ಶ್ರೀಮತಿ ಲೀಲಾವತಿ ಎ. ಆರ್. ಪ್ರಸಾದ್ (ಅಥಣಿ).—ಮಾನ್ಯ ಅಧ್ಯಕ್ಷರೇ, ಕೆನ್ನಲ್ ಕ್ಲಬ್‌ನವರು, ಪ್ರತಿ ವರ್ಷ ನಮ್ಮ ದೇಶದಲ್ಲಿ ಇಲ್ಲದೇ ಇರತಕ್ಕ ನಾಯಿಗಳನ್ನು ತಂದು ಎಕ್ಸಿಬಿಟ್ ಮಾಡುತ್ತಾರೆ. ಇಂತಹ ನಾಯಿಗಳನ್ನು ಕರ್ನಾಟಕದಲ್ಲಿ ತಂದು, ಸಾಕಿ, ಅವುಗಳ ಉಪಯೋಗ ಪಡೆಯಲು ಏನಾದರೂ ಕಾರ್ಯಕ್ರಮ ತೆಗೆದುಕೊಂಡಿದ್ದೀರಾ ?

ಶ್ರೀ ಸಿದ್ದರಾಮಯ್ಯ (ಪಶುಸಂಗೋಪನಾ ಮತ್ತು ಪಶುವೈದ್ಯ ಸೇವಾ ರಾಜ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಂಥೋಳ ತಾಲ್ಲೂಕಿನಲ್ಲಿ ಮಾತ್ರ ಈ ಜಾತಿ ನಾಯಿ ಇದೆ. ಇದು ರಾಜ್ಯಾದ್ಯಂತ ಮತ್ತು ದೇಶಾದ್ಯಂತ ಪ್ರಸಿದ್ಧ ಪಡೆದಿರಬಹುದು. ಅದನ್ನು ಸಂರಕ್ಷಣೆ ಮಾಡಬೇಕೆಂಬುದು, ಸಂತತಿ ಉಳಿಸಿಕೊಳ್ಳಬೇಕೆಂಬುದು ಇಲ್ಲ. ಕೆನ್ನಲ್ ಕ್ಲಬ್‌ನವರು ಸಾಕಿರತಕ್ಕ, ಈ ನಾಯಿಗಳು ಅಂತರ ರಾಷ್ಟ್ರೀಯ ಖ್ಯಾತಿಯನ್ನು ಪಡೆದಿರಬಹುದು. ಇದು ಮಂಥೋಳ ಭಾಗದಲ್ಲಿ ಬೇಟೆ ನಾಯಿಗಳಾಗಿದ್ದು ಬಹಳ ಎದೆಗಾರಿಕೆ ಇರಬಹುದು. ಇವುಗಳು ಸಿಕ್ಕುವುದು ಬಹಳ ದುಬಾರಿ. ಜನ ಸಾಮಾನ್ಯರು ಇವುಗಳನ್ನು ಸಾಕುವುದು ಕಷ್ಟವಾಗುತ್ತದೆ. ಇದರ ಬಗ್ಗೆ ಸರ್ಕಾರದ ಚಿಂತನೆ ಮಾಡುವುದು ಕಷ್ಟವಾಗುತ್ತದೆ.

ಶ್ರೀ ತುಂಗಳ್ ಬ. ಬಾರೆಡ್ಡಿ ವೆಂಕಪ್ಪ.—ಈ ಮಂಥೋಳದ ಈ ಬೇಟೆ ನಾಯಿಗಳಿಗೆ ಚಿಕ್ಕವುಗಳೂ ಮತ್ತಿತರ ಭಾಗಗಳಲ್ಲಿ ಬಹಳ ಬೇಡಿಕೆ ಇದೆ. ಆದುದರಿಂದ ಈ ತಳಿಯನ್ನು ಬೆಳೆಸುವುದಕ್ಕೆ ಏನಾದರೂ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಸಿದ್ದರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಆ ತಳಿಯ ನಾಯಿ ಸೂಕ್ತವಾದ ನಾಯಿ ಎನ್ನುವುದರಲ್ಲಿ ನನ್ನದು ಎರಡನೇ ಮೂರ್ತಿ. ಅದು ರಾಜ ಮಹಾರಾಜರು ಬೇಟೆಗೆ ಉಪಯೋಗಿಸುವ ನಾಯಿ. ರಾಜಮನೆತನದವರು ವಿಧೇಶಿ ತಳಿ ತೆಗೆದುಕೊಂಡು ಬಂದು, ಸ್ಥಳೀಯ ನಾಯಿಗಳ ಜೊತೆಯಲ್ಲಿ ಮಿಲನ ಮಾಡಿದಮೇಲೆ ಬಂದಿರತಕ್ಕ ಸಂತತಿ. ಅದನ್ನು ಬೇಟೆಗೋಸ್ಕರ ಉಪಯೋಗಿಸುವುದು. ಜನಸಾಮಾನ್ಯರು ಬೇಟೆಗೆ ಉಪಯೋಗಿಸುವುದಕ್ಕಾಗುವುದಿಲ್ಲ. ಸಿಕ್ಕುವುದೂ ಕಷ್ಟ, ಮತ್ತು ಇದು ತುಂಬಾ ದುಬಾರಿಯೂ ಆಗಿದೆ. ಸರ್ಕಾರ ಈ ಸಂತತಿಯನ್ನು ಬೆಳೆಸಿ, ಅಭಿವೃದ್ಧಿ ಪಡಿಸುವುದು. ಸಂರಕ್ಷಣೆ ಮಾಡುವ ಅಗತ್ಯವಿಲ್ಲ. ಕೆನ್ನಲ್ ಕ್ಲಬ್‌ನವರು ಕೊಡತಕ್ಕಂಥ ಸಲಹೆಯನ್ನು ಪಡೆಯುವ ಅಗತ್ಯ ಇಲ್ಲ.

ಕೊಳವೆ ಬಾವಿಗಳನ್ನು ತೋಡುವ ಬಗ್ಗೆ ನಿಗದಿ ಪಡಿಸಿರುವ ದರ

ಶ್ರೀ ಜಿ ಎಸ್. ಶಿವನಂಜಪ್ಪ (ಗುಬ್ಬಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಕೊಳವೆ ಬಾವಿಯನ್ನು ತೋಡಲು ಒಂದು ಮೀಟರಿಗೆ ನಿಗದಿ ಪಡಿಸಿದ ಹಣವೆಷ್ಟು ?

ಆ) ಈ ದರಗಳನ್ನು ಯಾವ ಆಧಾರದ ಮೇಲೆ ನಿಗದಿ ಪಡಿಸಲಾಗಿದೆ. ಹಾಗೂ ಕೊಳವೆಬಾವಿಗಳ ನಿರ್ಮಾಣಗುತ್ತಿಗೆ ಯಾರಿಂದ ನೀಡಲಾಗುತ್ತಿದೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—(ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ ಮಂತ್ರಿಬಂಧುರು)

ಅ) ೧೯೮೫-೮೬ ನೇ ಸಾಲಿನ ದರದ ಪಟ್ಟಿಯಂತೆ ರೂ. ೧೮೫ ರಿಂದ ೧೯೦-೦೦

ಆ) ದರ ಪಟ್ಟಿಗಳನ್ನು ಸಿದ್ಧಪಡಿಸಲು ಪ್ರತಿ ವರ್ಷಕ್ಕೂ ನಿಯಮಿಸಿದ ಸಮಿತಿಗಳು ದತ್ತಗಳನ್ನು ಪರಿಶೀಲಿಸಿ ಸಂಬಂಧಿಸಿದ ಅಧೀಕ್ಷಕ ಅಭಿಯಂತರಿಗೆ ದರಗಳನ್ನು ತಿಳಿಸುವ ಮಾಡುತ್ತೇವೆ.